

महाराष्ट्र शासन

क्रमांक : पुरक-२०११/(प्र.क्र. १३२ भाग-२)-(दत्तमत)/का.२३

विधी व न्याय विभाग,
मंत्रालय, हुतात्मा राजगुरु चौक,
मादाम कामा मार्ग,
मुंबई-४०० ०३२.
दिनांक : ३० नोव्हेंबर २०११.

विषय : सन २०११-१२ या वित्तीय वर्षाकरिता पुरक अनुदानाचे वाटप

(जुलै, २०११ चे अधिवेशन) बाब क्र. १३७ (२०१४ ०३१४)

संदर्भ : वित्त विभागाचे परिपत्रक क्रमांक पुरक- २०.११ /प्र.क्र.१४५/अर्थसंकल्प-३
दि. ६ ऑगस्ट, २०११.

ज्ञापन :

सन २०११-१२ या वित्तीय वर्षाचे पुरक खर्चाचे विवरणपत्र दिनांक २५ जुलै, २०११ रोजी विधानमंडळास सादर करण्यात आले व त्यास विधानसभेने मान्यता दिलेली आहे. त्यामुळे दिनांक ३१ मार्च, २०१२ रोजी संपणाऱ्या वित्तीय वर्षाच्या विनियोजनांमध्ये समाविष्ट करण्यासाठी पुरवणी विनियोजन विधेयकास मा.राज्यपालांनी संमती दिली आहे. ते महाराष्ट्र (द्वितीय पुरवणी) विनियोजन अधिनियम, २०११ (सन २०११ चा महाराष्ट्र अधिनियम क्र. २४) म्हणून महाराष्ट्र शासन राजपत्र असाधारण भाग-४, दि. ५ ऑगस्ट, २०११ यामध्ये प्रसिध्द करण्यात आले आहे.

२. विधानमंडळास सादर केलेल्या उपरोक्त खर्चाचे पुरक विवरणपत्रामधील बाब क्र. १३७ खालील मागणी क्रमांक जे-१ न्यायदान, ११४ विधी सल्लागार व समुपदेशी (००)(०३) महाराष्ट्र राज्य विधी सेवा प्राधिकरण (२०१४ ०३१४), या लेखाशिर्षातर्गत ०१- वेतन या उद्दिष्टातर्गत मंजूर लाक्षणीक पुरक मागणी रुपये १ हजार इतके अनुदान महाराष्ट्र राज्य विधी सेवा प्राधिकरण यांना त्यांचे आस्थापनेवर मुंबई, पुणे, नागपूर व औरंगाबाद जिल्ह्याकरिता मानधन तत्वावर लोक अदालतसाठी विविध २४ अस्थायी पदे निर्माण करण्यासाठी व त्याचा रूपये २,१६,८२,०००/- आवर्ती खर्च चालू वित्तीय अनुदानातून भागविणे शक्य असल्याने सदर लाक्षणीक मागणी मंजूर करण्यात आली आहे. या मंजूर लाक्षणीक पुरक मागणीचे रूपये १ हजार इतके अनुदान नियंत्रक अधिकारी, महाराष्ट्र राज्य विधी सेवा प्राधिकरण, यांना वितरण करण्यात येत आहे.

३. सदर खर्चाच्या पुरक विवरणपत्रात आकस्मिकता निधीतून घेतलेल्या अभिमाच्या भरपाईसाठी समाविष्ट करण्यात आलेल्या पुरक मागण्यांच्या संदर्भातील योग्य त्या कार्यवाहीसाठी महालेखापाल (लेखा व अनुज्ञेयता)- एक, महाराष्ट्र मुंबई यांच्या कार्यालयास वित्त विभागाकडून स्वतंत्रपणे विनंती करण्यात आली आहे. तसेच आकस्मिकता निधीतून काढलेला निधी यापुढे आकस्मिकता निधीच्या खर्च खाती न टाकता एकत्रित निधीच्या खाती खर्ची टाकण्याच्या सूचना सर्व संबंधितांना याद्वारे देण्यात येत आहेत.

४. सर्व संबंधित प्रशासकीय कार्यासनांनी प्रस्तुत पुरक विनियोजनाच्या अनुषंगाने आपल्या कार्यासनाशी संबंधित पुरक मागण्यांच्या संबंधात मंजुरीचे आदेश निर्गमित करण्याबाबतची कार्यवाही तात्काळ करावी. तसेच पुरक मागण्या जर काही अटी व शर्तीच्या अधिनतेने अर्थसंकल्पित करण्यात आल्या असतील तर त्या अटीची पूर्तता केल्यानंतर, तसेच वित्तीय अधिकार नियम पुस्तिका, १९७८ भाग-पहिला उप विभाग-१ ते ५ अन्वये आवश्यक तेथे वित्त विभागाची मान्यता घेऊन निधी वितरीत करण्यात यावा.


५. प्रस्तुत पुरक विनियोजनावरील पुरक तरतुदींच्या रकमा वितरीत करण्यासाठी संदर्भाधिन परिपत्रकानुसार कार्यवाही करून मासिक निधी विवरणपत्र अर्थसंकल्प वितरण प्रणालीवर उपलब्ध करून संबंधित नियंत्रक अधिका-यांकडे पुरक अनुदान सुपूर्द करण्यात येत आहे. संबंधित नियंत्रक अधिकाऱ्यांना आदेशावरून असे कळविण्यात येते की, त्यांनी आपल्या नियंत्रणाखालील सर्व संबंधित आहरण व संवितरण अधिकाऱ्यांना पुरक विनियोजनावरील रकमा मासिक निधी विवरणपत्रानुसार त्वरीत उपलब्ध करून देण्यात याव्यात.

६. सदर पुरक अनुदान ज्या प्रयोजनासाठी मंजूर झाले आहे त्या प्रयोजनासाठीच खर्च करण्यात यावे.

७. ज्या प्रकरणी आवश्यक असेल त्या प्रकरणी प्रशासकीय मंजूरीचे आदेश प्राप्त झाल्यानंतरच विनिर्दिष्टपूर्वक त्याच प्रयोजनासाठी खर्च करण्यात यावा. सदर खर्च दिनांक ३१ मार्च, २०१२ अखेरपर्यंत काही अपरिहार्य कारणांमुळे झाला नाही तर सुपूर्द केलेल्या तरतुदींचा विनियोग इतर कोणत्याही अनुषंगिक बाबींवर होणारा अपेक्षित खर्च करण्यासाठी न करता पुस्तक अनुदानाची स्वकम म्हणून विनिर्दिष्टपूर्वक बचतीची स्वकम म्हणून शासनाकडे तात्काळ प्रत्यार्पित करण्यात यावी.

८. सदरहू जापन या विभागाच्या धारिका क्र. संकीर्ण-२००९/३१८/प्र.क्र.४३/का.२२ वर वित्त विभागाच्या अनौपचारिक संदर्भ क्र. ५९४/२०११/व्यय-६, दि. १९.१०.२०११ च्या मान्यतेने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(वि. श्री. पाटील)
कार्यासन अधिकारी

प्रत, माहितीसाठी व आवश्यक त्या उचित कार्यवाहीसाठी अग्रेषित,

महाप्रबंधक, उच्च न्यायालय, मुंबई (पत्राने)

महालेखापाल (लेखा व अनुज्ञेयता/ लेखापरिक्षा) एक, महाराष्ट्र, मुंबई

महालेखापाल (लेखा व अनुज्ञेयता / लेखापरीक्षा) दोन, महाराष्ट्र, नागपूर

प्रबंधक, उच्च न्यायालय, (मूळ/ अपील शाखा), मुंबई

महाराष्ट्र राज्य विधी सेवा प्राधिकरण, मुंबई

अधिदान व लेखा अधिकारी, मुंबई

निवासी लेखा परिक्षा अधिकारी, मुंबई (दोन प्रती)

सर्व जिल्हा कोषागार अधिकारी

सह सचिव, विधी व न्याय विभाग, नागपूर/ औरंगाबाद

वित्त विभाग (अर्थसंकल्प-११, व्यय-६, अर्थोपाय)

कार्यासन अधिकारी, विधी व न्याय विभाग (का. ३, ४, ८, ९, ११, १२, १३, १४, १६, १८, १९, २२ व २४)

का. ७ संगणकावर सदर जापन अपलोडकरणाच्या विनंतीसह/

नियम नसती.